



“Dar Birzebbuġa” Triq Santa Marija - Birzebbuġa Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqgħa numru 14/13 tal-Kunsill Lokali ta’ Birzebbuġa li saret fl-uffiċċju tal-Kunsill nhar il-Ħamis, 12 ta’ Diċembru 2013 fil-5.30pm

<i>Preżenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Is-Sur Kevin Barun Is-Sur Carmelo Cachia Is-Sur Stanley Zammit
Aġent Segretarju Eżk.	Maria Galea
Skuzati	Is-Sur Charles Muscat Mrs Bernardette Pace

AGĦENDA -1

Il-Minuti tas-Seduta Nru. 13/13 tqassmu minn qabel u ġew meħuda bħala moqrija. S.Zammit ippropona u J.Baldacchino issekonda mozzjoni biex il-Minuti Nru. 13/13 ikunu jistgħu jiġu ffirmati kif ipprezentati mis-Sindku u mill-Aġent Segretarju Eżekuttiv bħala dokument korrett. Kulhadd qabel.

AGĦENDA -2

01/12 - Tressqu quddiem il-Kamra zewġ talbiet simili minn sidien ta’ ħwienet fil-Bajja s-Sabiħa, talba sabiex il-Kunsill Lokali jagħti l-approvazzjoni tiegħu ħalli jitpoġġew imwejjed u sigġijiet fuq il-*promenade*. Wara diskussjoni l-Kamra, għalkemm qablet fil-prinċipju, ma laqgħatx din it-talba, pero’ l-Kamra unanimament qablet sabiex jinbada l-proċess ta’ *Bye-Law* li tirregola tqegħid ta’ mwejjed u sigġijiet u b’hekk ikun hemm proċess/regoli stabbiliti biex sidien ta’ ħwienet ikunu jistgħu japplikaw.

- 02/12- Tressaq quddiem il-Kamra lment ta' residenta fir-rigward ta' xogħol li sar fi Triq Salvatore Cachia Zammit. Minhabba li x-xogħol sar min-naħa ta' TM, il-Kamra qablet li ma tiddiskutiex dan l-ilment iżda tirreferi r-residenta lill-istess TM.
- 03/12- Residenti minn Triq il-Fossili ressqu petizzjoni quddiem il-Kunsill Lokali sabiex issir *road hump* fil-vicinanzi tal-kisra ta' Triq il-Fossili kantuniera ma' Triq Herakles minhabba l-periklu li hemm f'dan il-post. Wara diskussjoni l-Kamra qablet li tibda l-proċess u tagħmel applikazzjoni għal din ir-*road hump* lil Transport Malta.
- 04/12- Saret talba minn resident sabiex issir *barrier* quddiem ir-residenza tiegħu fi Triq San Ġorġ minhabba allegat parkeġġ fuq il-bankina. Wara diskussjoni, fejn l-Aġent Segretarju Eżekuttiv fakkret lill-Kamra bil-*policy* tal-Kunsill Lokali fir-rigward ta' *U-Shaped barriers*, il-Kamra unanimament qablet li jekk il-wisa' tal-bankina tippermetti li titwaħħal *U-Shaped barrier* (jibqa' dawl ta' metru jew aktar) il-Kunsill Lokali ma jsibx oġġezzjoni biex jilqa' t-talba tar-resident bix-xogħol kollu jsir a spejjeż tiegħu.

AGENDA -3

- Il-Kamra għaddiet sabiex tiddiskuti s-Sejha Pubblika Nru. 03/13 – Tindif u Manutenzjoni ta' Latrini Pubbliċi. Il-Kamra unanimament qablet li qabel tiddiskuti din is-sejha pubblika għandu jinħatar bord sabiex jevalwa l-offerti kollha u jagħmel ir-rakkomandazzjonijiet lill-Kunsill Lokali. Għaldaqstant il-bord approvat mill-Kamra se jkun magħmul mis-Sindku, J.Farrugia u mill-Kunsillieri, J.Baldacchino, S.Zammit u C.Cachia.
- Kwotazzjoni Nru. 08/13 – *Online Streaming* tal-Laqqgħat tal-Kunsill Lokali Birżebbuġa

Name	TND No.	Item a) Equipment + 4 Years Streaming	Item b) 4 Years Maintenance Agreement	Item No. 3	Remarks
Correct Termination Ltd	1	€4,897.00	€590.00		Total: €5,487.00
AID Ltd	2	€4,590.10	€978.00		€5,568.10
Smart Technologies Ltd	3	€4,024.98	€708.00		€4,732.98

Wara diskussjoni l-Kamra għazlet lill-kuntrattur Nru. 3 – Smart Technologies Ltd. minhabba li kien l-orħos wieħed.

- Kwotazzjoni Nru. 07/13 – Provista ta' *Garbage Bags*

Name	TND No.	Item No. 1 32" x 42"	Item No. 2 19" x 22"	Item No. 3 26" x 32"	Remarks
Dove's Pet Shop	1	€11.50/10 Bag Pckt	€6.00/10 Bag Pckt	€8.00/10 Bag Pckt	

Minhabba li kien hemm offerent wieħed għal din il-kwotazzjoni, il-Kamra għazlet lil Dove's Pet Shop bħala l-fornitur għal din il-kwotazzjoni.

AGENDA -4

Ġie preżentat fuq il-mejda tal-Kamra r-rapport finanzjarju għat-tielet kwart tas-sena, minn Lulju sa Settembru 2013. Wara diskussjoni fejn l-Aġent Segretarju Eżekuttiv ġibdet l-attenzjoni tal-Kunsill Lokali fuq il-qagħda finanzjarja tal-Kunsill Lokali, il-Kamra approvat dan ir-rapport.

AGENDA -5

Ġew ipprezentati fuq il-mejda tal-Kamra l-pagamenti u l-*purchase requests* tagħhom għax-xahar ta' Novembru 2013. Peress li ma kien hemm l-ebda amenda jew oġġezzjoni, il-Kamra qablet li tħallas is-somma ta' €75394.48 skont Skeda Nru. 11/13.

AGENDA -6

1. L-Aġent Segretarju Eżk. infurmat lill-Kamra li :

- giet aċċettata t-talba għall-fondi taħt Measure 125 sabiex jiġu asfaltati żewġ sqaqien fl-*area* Ta' Sansajna.
- minhabba li fil-fond tal-UIF hemm €81220.93 madwar €37,000 inqas milli l-Kunsill Lokali jeħtieġ sabiex jagħmel ix-xogħol kollu neċessarju fit-tlett bandli tal-lokal, l-Aġent Segretarju Eżekuttiv talbet lill-Kamra sabiex tiddeċiedi liema siti ser tibda x-xogħol fuqhom. Wara diskussjoni l-Kamra qablet li l-kuntrattur għandu jibda x-xogħol minn Ġnien Mons. Ġużeppi Minuti u jkompli fi Ġnien Profs. Anton Tabone. Hekk kif jitlesta x-xogħol f'dawn iż-żewġ siti, il-Kunsill għandu jerga' jiddiskuti jekk hux f'pożizzjoni li jsir ix-xogħol fi Ġnien il-Kunsill Lokali. Ix-xogħol għandu jibda hekk kif il-bord tal-UIF japprova l-fondi neċessarji.
- l-amministrazzjoni qed taħdem sabiex tofrög is-sejħa pubblika għal ġbir ta' skart mħallat.

- x-xogħol fuq il-*Fixed Asset Register* wasal fil-final u għaldaqstant hemm bżonn li jsiru d-*disposals* neċessarji tal-assi li m'għadhomx eżistenti. Kulhadd qabel.
- ġie preżentat ir-rendikont ta' 'Jum L-Anzjan tas-Sena 2013' fejn id-dñul kien ta' €573.50 u l-ħruġ kien ta' €728.00. Għaldaqstant il-Kamra approvat diskrepanza ta' €154.50.
- I-Federazzjoni Għaqdiet Birzebbuġa wriet ix-xewqa sabiex kull tlett xhur ikollha laqgħa mal-Kunsill Lokali li tkun miftehma minn qabel. Il-Kamra laqet dan is-suġġeriment u l-laqgħat għandhom jibdew isiru kull l-ewwel Erbġha tax-xahar, kull tlett xhur.

2. Is-Sindku, is-Sur J.Farrugia :

- ġibed l-attenzjoni tal-Kamra fuq ix-xogħol li qed isir fil-Bajja s-Sabiha. Minhabba d-dewmien imprevist fuq din it-triq is-settur kummerċjali talab lill-Kunsill Lokali sabiex għall-żmien il-festi t-triq tinfetaħ, sabiex il-ħwienet ma jkomplux isofru minn nuqqas ta' kummerċ. Wara din it-talba, rappreżentanza tas-sidien tal-ħwienet ser tiltaqa' ma' delegazzjoni tal-Kunsill Lokali sabiex tiġi diskussa l-aħjar soluzzjoni għal kulhadd.
- informa l-Kamra li minhabba li l-Kunsill wasal biex jibda joffri s-servizzi soċjali minn uffiċċju ġewwa l-Kunsill Lokali, inxtrat vetrina tissakkar sabiex dokumenti li jhallu l-impjegati tas-servizzi soċjali fl-uffiċċju jigu merfugħa f'din il-vetrina. Kulhadd qabel.

3. Il-Viċi Sindku, is-Sur K.Barun :

- ressaq suġġeriment ta' kumpanija privata sabiex tiġi installata *webcam*. Il-Kamra ma laqetx dan is-suġġeriment minhabba li jinvolvi spiża finanzjarja.
- fakkar lill-Kamra li l-artikli għall-*magazine* tal-Kunsill Lokali għandhom jaslu għandu mhux aktar tard mill-aħħar ta' Frar.
- talab il-kumitat tat-traffiku sabiex jiddiskuti l-immaniġġjar tat-traffiku għall-Triq Tal-Gebel u l-madwar.
- saħaq li l-Kunsill Lokali għandu jagħmel aktar *pressure* fuq id-*dredging* li kontinwament isir fil-Bajja s-Sabiha mill-Port Hieles.
- ġibed l-attenzjoni tal-Kamra fuq sistema ta' lqugħ ta' ilma li tinsab f'Cardiff. Issuġġerixxa li l-Kunsill Lokali għandu jibda jqis proġett simili għall-problema ta' lqugħ ta' ilma baħar fit-triq fl-*area* ta' San Ġorġ.

4. Il-Kunsillier, is-Sur C.Cachia :

- rega' fakkar li Triq Birżebbuġa għadha ma ġietx *reinstated* wara li sar ix-xogħol min-naħa tal-Enemalta. L-Aġent Segretarju Eżekuttiv infurmat lill-Kamra li x-xogħol min-naħa tal-Enemalta se jsir fil-ġimgħa li ġejja.

5. Il-Kunsillier, is-Sur S. Zammit :

- fakkar li kien ġie miftiehem li kellhom jitwaħħlu *cameras* bi prova fi Ġnien il-Kunsill Lokali. C.Cachia irrimarka li għalkemm kien ftiehem mal-kuntrattur biex jitwaħħlu dawn il-*cameras*, baqa' ma sar xejn. C.Cachia se jieħu ħsieb u jara li dan ix-xogħol isir.
- staqsa sabiex jingħata aktar informazzjoni fuq l-irwol tal-Kunsill Lokali ta' Birżebbuġa fi ħdan il-GAL Xlokk.
- informa lill-Kamra li qed issir l-aħħar analiżi min-naħa ta' TM sabiex tittiehed deċiżjoni fuq installazzjoni ta' *speed cameras* fi Triq Għar Dalam. Ukoll skont twegiba li ingħatat għall-mistoqsija parlamentari, TM se jkunu qed jasfaltaw diversi partijiet ta' Triq il-Port Fieles fit-18-il xahar li ġejjin.
- informa lill-Kamra li sakemm jiġi ffinalizzat il-programm ta' fondi tal-EU 2014 – 2020 jinsab kolloxx wieqaf f'dak li għandu x'jaqsam ma' applikazzjonijiet.
- talab l-approvazzjoni tal-Kamra sabiex jinbeda l-proċess għall-installazzjoni ta' lampa ġdida fi Triq id-Dar ta' Pultu. Kulħadd qabel.
- gibed l-attenzjoni tal-Kamra li kull meta tagħmel ix-xita qed jittripja d-dawl tax-xatt minħabba toqob li hemm fil-*promenade*, li l'quddiem għandhom iservu sabiex jiġi nstallat dawl mill-art. Is-Sindku ssuġġerixxa li dawn għandhom jiġu ssiġillati sew sabiex ma ssirx aktar ħsara. Kulħadd qabel.
- talab informazzjoni dwar l-applikazzjonijiet għall-attivitajiet Kulturali 2014. L-Aġent Segretarju Eżekuttiv infurmat lill-Kamra li ż-żewġ applikazzjonijiet ġew sottomessi fil-ħin sabiex isiru żewġ attivitajiet nhar is-Sibt, 28 ta' Ġunju 2014 u l-Ħadd, 29 ta' Ġunju 2014.

Għeluq

Is-Seduta giet iddikjarata magħluqa fit-8.30pm. Is-Seduta li jmiss ser tinżamm nhar il-
Ħamis, 23 ta' Jannar 2014 fil-5.30pm.

.....
Joseph Farrugia
Sindku

.....
Maria Galea
Aġent Segretarju Eżk.